

उपनिबंधक सहकारी संस्था गट-अ  
अधिका-यांच्या एकत्रित परिविक्षाधीन  
प्रशिक्षण कार्यक्रम (CPTP-९) करिता  
निर्माण केलेल्या अधिसंख्य पदांना  
मुदतवाढ देणेबाबत.



### महाराष्ट्र शासन

सहकार, पणन व वस्त्रोद्योग विभाग

शासन निर्णय क्र. :- राजस २०२३/प्र.क्र २८०/५-स

मंत्रालय, मुंबई- ४०० ०३२

दिनांक - ०५ डिसेंबर, २०२५

- वाचा :-**
- १) शासन निर्णय ,सामान्य प्रशासन विभाग क्रमांक टिआरएन २०१३/प्र.क्र ८४/१३/१२-अ, दिनांक २०/१/२०१४.
  - २) शासन निर्णय ,वित्त विभाग क्रमांक पदनि २०१६/प्र.क्र ७/१६/वित्तीय सुधारणा-१, दिनांक २०/२/२०१६.
  - ३) सामान्य प्रशासन विभाग,शासन निर्णय क्र टिआरएन०५१७/प्र.क्र.३६/सीपीटीपी, दि.२१/०७/२०१७
  - ४) सामान्य प्रशासन विभाग कार्यालयीन आदेश क्र. टिआरएन २०२३/प्र.क्र.२६/सीपीटीपी-अ दि.१८/०९/२०२३
  - ५) शासनाचा समक्रमांकाचा दि.२५/९/२०२३ रोजीचा शासन निर्णय

### प्रस्तावाना :-

महाराष्ट्र लोकसेवा आयोगामार्फत राज्यसेवा परिक्षेद्वारे सन २०१४ पासून सरळसेवेन नियुक्त होणा-या गट-अ मधील पदांसाठी यशदा, पुणे या संस्थेमार्फत दोन वर्षांच्या कालावधीसाठी एकत्रित परिविक्षाधीन प्रशिक्षण कार्यक्रम संदर्भाधिन क्र. १ च्या शासन निर्णयानुसार राबविण्यात येत आहे. त्याअनुषंगाने उपनिबंधक, सहकारी संस्था, गट-अ संवर्गामध्ये महाराष्ट्र लोकसेवा आयोगाकडून राज्यसेवा (मुख्य) परिक्षा २०२१ च्या अंतिम निकालाच्या आधारे निवड झालेल्या व एकत्रित परिविक्षाधीन कार्यक्रम - (CPTP-९) मध्ये प्रशिक्षण घेणा-या १० उमेदवारांसाठी संदर्भ क्र ५ येथील शासन निर्णयान्वये अधिसंख्य पदे निर्माण करण्यात आली होती. १० परिविक्षाधीन अधिकाऱ्यांपैकी ०३ अधिकाऱ्यांची अन्य पदावर निवड झाल्याने शासन आदेश दि. २७/०३/२०२५ अन्वये सहकार विभागातून दि.०१/०४/२०२५ पासून कार्यमुक्त करण्यात आले आहे.

सदरील परिविक्षाधीन अधिकाऱ्यांकरिता दि.०२/१०/२०२५ पर्यंत अधिसंख्य पदे निर्माण करण्यात आली आहेत. तथापि, एकत्रित परिविक्षाधीन प्रशिक्षण कार्यक्रम (सीपीटीपी-९) अंतर्गत प्रशिक्षण घेत असलेल्या परिविक्षाधीन अधिकाऱ्यांची सेवाज्येष्ठता, विभागीय संवर्ग वाटप व नियमित पदस्थापना देण्यास काही कालावधी लागण्याची शक्यता विचारात घेता, एकत्रित परिविक्षाधीन प्रशिक्षण कार्यक्रम (सीपीटीपी-९) मधील परिविक्षाधीन अधिकाऱ्यांच्या ०७ अधिसंख्य पदांना दि.३१/०१/२०२६ किंवा नियमित पदस्थापना देण्याची कार्यवाही पुर्ण होईपर्यंत यापैकी जे आधी होईल त्या तारखेपर्यंत मुदतवाढ देण्याची बाब शासनाच्या विचाराधीन होती.

## शासन निर्णय

एकत्रित परिविक्षाधीन प्रशिक्षण कार्यक्रम (सीपीटीपी-९) अंतर्गत प्रशिक्षण घेत असलेल्या विभागातील उपनिबंधक, सहकारी संस्था, गट-अ या संवर्गातील ०७ प्रशिक्षणार्थी उमेदवारांकरिता निर्माण करण्यात आलेल्या अधिसंख्य पदांना दि.३१/०१/२०२६ किंवा नियमित पदस्थापना देण्याची कार्यवाही पूर्ण होईपर्यंत यापैकी जे आधी होईल त्या तारखेपर्यंत मुदतवाढ देण्यात येत आहे. त्यानुषंगाने सहकार आयुक्त व निबंधक, सहकारी संस्था, महाराष्ट्र राज्य, पुणे यांनी पुढील आवश्यक ती कार्यवाही करावी.

२. सीपीटीपी-९ अंतर्गत प्रशिक्षण घेणा-या उपनिबंधक, सहकारी संस्था गट-अ संवर्गातील उपरोक्त प्रशिक्षणार्थी / परिविक्षाधीन उमेदवारांच्या वेतनासाठी लेखाधिकारी, सहकार आयुक्त व निबंधक सहकारी संस्था, महाराष्ट्र राज्य, पुणे हे आहरण व संवितरण अधिकारी राहतील.

३. उपरोक्त अधिसंख्य पदांच्या वेतन व भत्ते या वर येणारा खर्च खालील लेखाशीर्षाखाली खर्ची टाकण्यात यावा आणि सन २०२५-२०२६ या वित्तीय वर्षाच्या मंजूर अनुदानातून भागविण्यात यावा.

Cooperative & Textile Department

Demand No V-2

(c) Economics Services

(a) General Economics Services

2425 Cooperaion

001-Direction & Administration

001-(1) (a) Commissioner for Cooperation & Registrar, of Cooperative Societies

(24250011)

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२५१२०५१५३७४४२२०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे..

महाराष्ट्राचे राज्यपाल यांच्या आदेशानुसार व नांवाने,

(प्रविण मुंडे)  
अवर सचिव, महाराष्ट्र शासन

प्रत-

१. महालेखापाल, महाराष्ट्र, १/२, मुंबई/नागपूर (लेखापरीक्षा /लेखा व अनुज्ञेयता )
२. सहकार आयुक्त व निबंधक, सहकारी संस्था, महाराष्ट्र राज्य, पुणे
३. महासंचालक, यशवंतराव चव्हाण विकास प्रशासन प्रबोधिनी (यशदा), पुणे.
४. विभागीय सहनिबंधक, सहकारी संस्था, नागपूर विभाग, नागपूर.
५. निवासी लेखा परीक्षा अधिकारी, मुंबई
६. जिल्हा कोषागार अधिकारी, नागपूर
७. सामान्य प्रशासन विभाग ( सीपीटीपी-अ ) मंत्रालय, मुंबई ४०० ०३२
८. वित्त विभाग ( वित्तीय सुधारणा -१ ) वित्त विभाग, मंत्रालय, मुंबई ४०० ०३२
९. निवड नस्ती ( ५-स )